

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీబ్రహ్మవైవర్తపురాణే శ్రీమన్నారాయణ ప్రోక్షః

॥ శ్రీ మహాలక్ష్మీస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ మహాలక్ష్మీస్తవః ॥

శ్రీనారాయణ ఉవాచ

దేవి త్వాం స్తోతుమిచ్ఛామి న క్షమాః స్తోతుమీశ్వరాః |
బుద్ధేరగోచరాం సూక్ష్మాం తేజోరూపాం సనాతనీం |
అత్యనిర్వచనీయాం చ కో వా నిర్వక్తుమీశ్వరః || 1 ||

స్వేచ్ఛామయీం నిరాకారాం భక్తాఽనుగ్రహవిగ్రహాం |
స్తౌమి వాఙ్మనసో పారాం కింవాఽహం జగదంబికే || 2 ||

పరాం చతుర్ణాం వేదానాం పారబీజం భవార్ణవే |
సర్వసస్యాఽధిదేవీం చ సర్వాసామపి సంపదాం || 3 ||

యోగీనాం చైవ యోగానాం జ్ఞానానాం జ్ఞానినాం తథా |
వేదానాం వై వేదవిదాం జననీం వర్ణయామి కిం || 4 ||

యయా వినా జగత్సర్వమబీజం నిష్ఫలం ధ్రువం |
యథా స్తనంధయానాం చ వినా మాత్రా సుఖం భవేత్ || 5 ||

ప్రసీద జగతాం మాతా రక్షాస్మానతికాతరాన్ |
వయం త్వచ్ఛరణాంభోజే ప్రపన్నాః శరణం గతాః || 6 ||

నమః శక్తిస్వరూపాయై జగన్మాత్రే నమో నమః |
జ్ఞానదాయై బుద్ధిదాయై సర్వదాయై నమో నమః || 7 ||

హరిభక్తిప్రదాయిన్యై ముక్తిదాయై నమో నమః |
సర్వజ్ఞాయై సర్వదాయై మహాలక్ష్మ్యై నమో నమః || 8 ||

కుపుత్రాః కుత్రచిత్సంతి న కుత్రాఽపి కుమాతరః |
కుత్ర మాతా పుత్రదోషం తం విహాయ చ గచ్ఛతి || 9 ||

స్తనంధయేభ్య ఇవ మే హే మాతర్దేహి దర్శనం |
కృపాం కురు కృపాసింధో త్వమస్మాన్భక్తవత్సలే || 10 ||

ఇత్యేవం కథితం వత్స పద్మాయాశ్చ శుభావహం |
సుఖదం మోక్షదం సారం శుభదం సంపదః ప్రదం || 11 ||

ఇదం స్తోత్రం మహాపుణ్యం పూజాకాలే చ యః పఠేత్ |
మహాలక్ష్మీర్గృహం తస్య న జహాతి కదాచన || 12 ||

|| శ్రీ మహాలక్ష్మీస్తవః సమాప్తః ||